

تکمیل ۸۳۵  
رجسٹرڈ وائل

تار کا پتہ  
انفصل قادیان



# THE ALFAZ QADIAN

## اختیار کا ہفتہ میں بین البر قادیان

المدير  
قاضي محمد نور الدين  
مدیر محالون  
مفتی جمال احمد

مفتی محمد نور الدین  
مفتی محمد نور الدین  
مفتی محمد نور الدین  
مفتی محمد نور الدین

عزت کا مسابقت جسے (۱۳۱۵ھ) میں حضرت مرزا شبیر الدین صاحب خلیفہ شانی نے اپنی ادارت میں جاری فرمایا  
مورخہ ۱۷ فروری ۱۹۲۵ء یوم شنبہ مطابق ۲۲ رجب ۱۳۴۴ھ

Digitized by Khilafat Library Rabwah

### حضرت امام نے جو ایک لاکھ روپے کی تحریک فرمائی اس کے جواب میں

### مرکزی جماعت احمدیہ قادیان کا دولہا تیار

### المستبصر

حضرت فضل بن خیر و عافیت ہیں۔ کابل میں دو اہلیوں کے  
لنگار کئے جانے کی خبر پہنچنے پر حضور نے مجلس شوریٰ منعقد فرمائی  
۲-۱۳ فروری خرمین قادیان میں حضور نے تقریر فرمائی اور  
موجودہ اخراجات کی طرف توجہ دلائی۔ پندرہ سو روپیہ  
نقد زیور اور عددوں کی صورت میں اسی وقت جمع ہو گیا  
بقیہ فرستیں تیار ہو رہی ہیں۔  
۳- عصر کے وقت تمام اہل قادیان کا ایک جلسہ ہوا  
جس میں ہر دو اہلیوں کی منظومانہ سنگ ساری پر حکومت  
کابل کے ظالمانہ فعل پر اظہارِ ملامت کیا گیا۔ کیونکہ اسلام  
پر خطرناک حملہ آور ہے۔ حکومت کابل کی بڑھتی ہوئی  
ترقی کو روک نہیں سکتی۔ خدا کے فضل سے ہر ایک احمدی کو  
وہ صراطِ عشق پر ثابت قدم پائیگی۔ اس مضمون کا ریویویشن باتفاق پاس ہوا  
آخر میں حضرت خلیفۃ المسیح ۲ صبر و سکون کی ہدایت فرمائی۔

جیسا کہ پہلے اطلاع دی جا چکی ہے۔ جماعت قادیان اپنے  
امام کے حکم مطابق ۱۳ فروری کو بعد از نماز عصر مسجد اقصیٰ میں  
جمع ہوئی۔ معلوم نہ تھا کہ حضرت اقدس کیا ارشاد فرمائیے گئے  
جب آپ تقریر کے بعد اپنی کھلی ہوئی تحریک سنا چکے۔ تو  
حضرت مفتی محمد صادق صاحب کھڑے ہوئے۔ اور عرض کیا  
کہ میں کارکنان صدر انجمن احمدیہ کی نمائندگی کرتے ہوئے  
گزارش کرنا ہوں۔ کہ وہ سب ایک ایک ماہ کی تنخواہ پیش کرتے  
ہیں۔ اور میں ڈیڑھ ماہ کی تنخواہ دوں گا۔ یہی اعلان  
جواب چودھری نصر اللہ خان صاحب ناظر اعلیٰ نے تمام

کارکنان نظارت کی طرف سے کیا۔ اس کے بعد مولوی  
عبدالحق صاحب ناظر بیت المال نے وہ رقمیں پڑھنی شروع  
کیں۔ جو بعض ماعزین مجلس خدام نے اثنا و تقریر میں  
بے تاب ہو کر بذریعہ رقعوں کے عرض کر دی تھیں۔ اس کے  
بعد کا عالم تو دیکھئے ہی سے تعلق رکھتا تھا۔ زبان قلم کیا  
بیان کر سکے۔ اور اس اخلاص اس جوش ایثار کا نقشہ کیونکر  
کھینچ سکے جو ان سے چودہ سو سال پیشتر صرف صحابہ کرام ہی  
سے مخصوص تھا۔ ظاہر میں معمولی شش و شش۔ آمدوں کا یہ  
مال کہ نان شعبہ بشکل میرا آتی ہے۔ مگر دین کے لئے اپنا



مال و متاع پیش کر دینے کا وہ دلوں شوقی کہ وصل و حق ایک سے ایک بڑھکر رقم پیش کرتا تھا۔ چنانچہ کہ منظر یہاں سارے بے بالہ ہزار روپیہ ہو گیا۔ پھر یہ کوئی دینی خوش نہ تھا بلکہ دوسرے روز دفتر بیت المال میں لوگ بے حساب ہو ہو کر آ رہے تھے۔ کہ ہمارے پاس ابھی تک آپ کا فیصلہ نہیں پہنچا۔ کئی ایسے منظر ہیں۔ کہ گھر میں ضروریات تنگ ہیں۔ لیکن جس طرح بھی بن پڑا۔ تمام ماہ کی آمد کے برابر رقم مہیا کر کے یکمشت پیش کر رہے ہیں۔ کئی ایسے خدا کار کہ اپنی بساط سے بڑھکر آدھے ڈیوڑھی اور دنگی ریشم دے دیں۔ یا اپنے ذریعے سے بھائی کے گاہ کنان صدر و نظارہ اور انہی سے متعلق ہونے کی وجہ سے دیگر تجارت وغیرہم کا یہ حال ہے۔ کہ تین تین ماہ کے تنخواہ نہیں ملتی۔ مگر دین کی راہ میں اتفاق سے انہوں نے ذرا بھی اپنے دلی نہیں دکھائی۔ بلکہ اس طریق پر چند دیا اور کھایا۔ کہ گویا ان کے پاس ہزاروں نہیں لاکھوں روپیہ ہے۔ اور بے سہمی بچ کیونکہ دولت ایمان سے بڑھکر کوئی دولت ہے۔ خدا سب کو جزائے عظیم دے ہم سمجھتے ہیں۔ کہ اگر بیرونی جماعت نے بھی اسی جوش افلاں و ولولہ ایشار کے ساتھ (جیسا کہ یقین ہے) اپنے امام کی تحریک کو لبیک کہہ کر تو ایک لاکھ روپیہ ایک ماہ میں جمع ہو جائیگا۔ اب ہم ذیل میں ایک مختصر سی فہرست دیتے ہیں

قابل نوٹ رقوم

- حضرت غلیف المسیح ثانی ایدہ اللہ بصرہ ۳۰۰
- حضرت صاحبزادہ میرزا بشیر احمد صاحب ۳۰۰
- چودھری نصر اللہ خان صاحب ناظر اعلیٰ ۵۰۰
- چودھری حاکم علی صاحب ۲۰۰
- مرزا محمد شفیع صاحب انسپکٹر ڈاکخانجات ۱۰۰
- شیخ یعقوب علی صاحب ۱۰۰
- مستری عبدالرحمان صاحب ٹیکسیدار و بھائی محمد عبدالصمد ۱۱۰
- محمد عبداللہ صاحب کپوٹر (بیمار دسے روز گار) نقد ۱۲۰
- چودھری غلام حسین صاحب ۱۰۰
- چودھری علی محمد صاحب - منور بلدنگ ۱۱۰
- منشی محمد ابراہیم صاحب ۱۰۰
- ماجی عبداللہ صاحب نو مسلم ۱۰۰
- برادر محمد رمضان صاحب (معمولی دکان کرتے ہیں) ۱۰۰
- شیخ نور احمد صاحب مختار عام حضرت صاحب ۱۰۰
- چار کنال زمین قسم اول واقع موضع کھارا ۴ کنال
- شیخ عبدالرشید نو مسلم (سبیل داتا رام قادیانی) ۳۰

مولوی حکیم غلام محمد صاحب ربا و جود بیماری (روز گاری) ۱۰۰  
 بابا فیض احمد صاحب قادیانی حال ادکار ۵۰  
 چودھری غلام حسن صاحب بسند پوش ۲۰۰

جیشیت بڑھکر دینے والے

- شیخ عبدالرحمان صاحب قادیانی ۵۰
- محمد علی صاحب بھائی گنگوڑ ۱۵
- حافظ محمد حسین صاحب مٹانی ۵۰
- میر سلام صاحب پٹان ۲۰
- مستری امین اللہ صاحب ۲۰
- محمد اسماعیل صاحب سمار کاٹھ گڈ ۲۰
- مولوی محمد یار صاحب ۲۰
- مولوی فاضل (طالب علم) ۲۰
- عبدالرحمان صاحب ۲۱
- حافظ ملک محمد صاحب ۲۱
- محمد طور صاحب ۲۱
- عبدالواحد صاحب ۲۱
- بھائی محمود احمد صاحب ۲۲
- زین الدین صاحب بلوچی ۱۰
- محمد نور سائری (دنگن) ۵۰
- حاجی الدین (گھڑی) ۳۰
- سل الدین صاحب زرگر ۵۰
- محمد اسماعیل بن کوثر بخش مرحوم ۳۰
- میر مہدی حسین صاحب قوریہ ۲۰
- حافظ محمد ابراہیم صاحب ۱۲
- ہاشم محمد عمر صاحب دلیپ ۲۶
- حافظ محمد آکشی صاحب (دلیپ) ۱۰
- ولایت حسین صاحب گندار ۱۵
- شیخ غلام احمد صاحب ۲۵
- مستری کریم بخش صاحب ۵۰

اپنی تنخواہ سے زیادہ دینے والے

- خان ذوالفقار علی خان صاحب ۲۰۰
- حضرت مفتی محمد صادق صاحب ۳۰۰
- صوفی عبدالقدیر صاحب بی لے ۱۰۰ (۲ ماہ کا وظیفہ)
- ڈاکٹر وحشت اللہ صاحب ۱۳۲ روپے
- ابراہیم صاحب کوچوان نواب صاحب ۲۵ (دواہ)
- منشی غلام محمد صاحب بھین پوری ۳۴ روپے (۲ ماہ تنخواہ)

یکمشت نقد رقم دینے والے

- قاضی محمد طور الدین صاحب اٹکل ۷ روپے نقد و غل کو
- مرزا عبدالحمید صاحب کارکن دفتر ریویو اردو ۹ روپے نقد
- مشیر محمد صاحب دو کا نڈار ۵۰ روپے
- مستری چراغ الدین صاحب ۲۰ روپے (۲۰ روپے نقد)
- بابو محمد جمیل صاحب سنگل باغبان ۵۰ روپے
- حکیم عبدالرحمن صاحب کاغانی ۳۰ روپے

کارکنان نظارت یکمشت ایک ماہ کی تنخواہ دینے والے  
 منشی عبدالرحیم صاحب کارکن امور عام ۱ ماہ کی تنخواہ  
 منشی نور محمد صاحب ایک ماہ - پیر مختار احمد صاحب ایک ماہ

منشی محمد الدین صاحب دفتر ڈاک ایک ماہ کی تنخواہ  
 منشی عبدالرحیم صاحب تعلیم و تربیت ایک ماہ کی تنخواہ  
 مسید زین العابدین ولی اللہ شاہ صاحب ۲۰  
 مولوی عبدالمنفی صاحب ناظر بیت المال ۲۰  
 منشی برکت علی خان صاحب راجپوت ۵۰

کارکنان صد چھوٹ یکمشت ایک ماہ کی تنخواہ دینی

- (۱) مرزا محمد اشرف صاحب صاحب (۲) مید محمد علی صاحب
- (۳) مید محمد فیصل صاحب (۴) عبدالرحیم صاحب چوکیدار دارالامان
- (۵) محمد اعجاز صاحب چوکیدار شبہ دارالامان (۶) اللہ دنا چوکیدار
- (۷) منشی محمد دین صاحب مقرر منشی (۸) چودھری فضل احمد صاحب
- مصلح ۵۰ یا (۹) مولوی فاضل عبدالرحمان صاحب جسٹس -
- (۱۰) منشی نور احمد خان صاحب لنگر خانہ (۱۱) میاں مولابخش صاحب
- صاحب باورچی (۱۲) میاں سراج الدین صاحب (۱۳) غلام قادر
- (۱۴) اسماعیل صاحب نان بان (۱۵) میاں الراجح صاحب
- (۱۶) میاں نور احمد صاحب (۱۷) غلام محمد صاحب نان بان
- (۱۸) اسماعیل صاحب خادم لنگر خانہ (۱۹) رکھاسقہ (۲۰)
- عبدالرحمان صاحب کشمیری (۲۱) حافظ سلطان صاحب (۲۲)
- فضل قادر صاحب ہائی سکول - یہ تمام رقوم ملی سے وضع ہو جائیگی۔

دعا کی جائے

- (۱) میرا پوتا قربان حسین عمر دراز سے بیمار ہے۔
- (۲) فاکسار ایک شخص سے گرفتار ہے۔ دعا فرمائی جائے۔
- (۳) میرا ہمشیرہ زادہ عصمت اللہ احمدی (دہرم کوٹ بگ) سخت بیمار ہے۔ دہنی جانب فالح ہو گیا ہے۔ درود ملے
- خاص طور پر دعا سے صحت فرمائی جائے۔ (فضل احمد کھیل کر راولپنڈی)
- محمد جعفر خان صاحب مدرس راجہ پیرت عرصہ سے بیمار ہیں۔
- ان کی صحت کے لئے دعا کی جائے۔ (غلام محمد مدرس ہائی سکول قادیان)
- عاجز کی بیوی صفی بیگم ۲۹ جنوری فوت ہو گئی
- موجودہ قرآن مجید و صحیح بخاری پڑھنے کا بیت شوق تھا۔ دعا سے مغفرت فرمائی جائے (محمد رشید خان)
- سٹیشن ماسٹر کوڑ و زیرستان

دعوت و تبلیغ

مولانا غلام رسول صاحب راجپی و مولوی غلام احمد صاحب مولوی فاضل دورے پر جاتے ہوئے ۸ فروری امرتسر شہرے ہر دو بزرگوں نے اپنے وعظ سے متاثر فرمایا۔ (قاضی محمد مشیر)



الفضل (بِسْمِ اللَّهِ الرَّحْمَنِ الرَّحِيمِ)

یوم شنبہ - قادیان درالامان - ۱۴ فروری ۱۹۲۵ء

حضرت خلیفہ مسیح ثانی کی اپیل جماعت احمدیہ

ایک لاکھ و پینہ ماہ کے اندر جمع کر دیں

تقریر حضرت خلیفہ مسیح ثانی ایدہ اللہ بنصرہ جو ۱۲ فروری ۱۹۲۵ء بعد از نماز عصر

مسجد قحی میں بیان فرمائی

سورہ فاتحہ کی تلاوت کے بعد فرمایا :-

دوستوں کو یاد ہو گا۔ کہ سفر ولایت کے اختیار کرنے سے پہلے میں نے تمام جماعت سے مشورہ لیا تھا کہ میں اس سفر کو اختیار کروں یا نہ کروں۔ اور اس وقت میں نے ان کو یہ بھی بتلادیا تھا کہ اگر میرے جانے کے متعلق جماعت کا مشورہ قرار پایا۔ تو پھر اس کے لئے ضروری ہے کہ جماعت کو زیادہ بوجھ کا تحمل ہو جائے۔ کیونکہ کام بہت بڑے پیمانے پر ہو جائے گا۔ اور اخراجات بہت زیادہ ہو جائیں گے۔ اور اگر میری بجائے کوئی اور بھیجا گیا۔ تو اخراجات کم ہوں گے لیکن اوجہ اس علم کے اکثر احباب کی طرف سے مشورہ یہی قرار پایا کہ میں خود اس سفر کو اختیار کروں۔ اور جماعت کے نوٹے فی صدی نے یہی رائے دی۔ کہ مجھے خود جانا چاہیے اور کہ اس سفر کے اخراجات کے لئے اس وقت قرض لے لیا جائے۔ جس کو بعد میں طوٹ ادا کر دیگی۔ چنانچہ دوستوں کے مشورہ کے مطابق میں نے اس سفر کو اختیار کیا۔ اور اس کے اخراجات کی مقدار جو وفد کے ممبروں کی آمد و رفت پر یا اس سفر کی تبلیغی کوششوں پر صرف ہو اس پر اس ہزار روپیہ ہے۔ اور میں ہزار روپیہ ان کتابوں پر صرف ہوا جو اس سفر کی غرض کے لئے چھپوائی گئیں۔ جو چھ یا سات کی تعداد میں ہیں۔ اسی طرح جماعت سے مشورہ لیتے وقت میں نے یہ سوال بھی پیش کیا تھا کہ جب میرے جانے سے تبلیغ کے لئے زیادہ تحریک کی گئی۔ تو پھر اس تحریک کو جاری بھی رکھنا پڑیگا۔ اور اس طرح مشن کے اخراجات آگے سے بہت زیادہ بڑھ جائیں گے۔ چنانچہ ایسا ہی ہوا۔ کہ ملک شام میں جب ہمارا وفد پہنچا۔ تو وہاں ایک بڑی جماعت کو سلسلہ میں داخل ہونے کے لئے تیار پایا۔ اور وہ اب بھی سلسلہ میں داخل ہونے کے لئے تیار ہے۔ اور اگر کوشش کی گئی۔ اور اس تحریک کو وہاں جاری رکھا گیا۔ تو انشاء اللہ شام تمام ترقیات سلسلہ کے لئے ایک اعلیٰ ذریعہ ثابت ہو گا۔ کیونکہ پہلے پیشگی مشورے اور حضرت مسیح موعودؑ کے اہدات سے ثابت ہوتا ہے۔ کہ وہ ملک سلسلہ کی ترقیات میں خاص دخل رکھتا ہے۔ خدا تعالیٰ کا یہ فرمانا کہ ابدال شام مسیح موعودؑ

۲۵۹ کے لئے دعا کر رہے ہیں۔ اس امر کو ظاہر کرتا ہے۔ کہ مسیح موعود علیہ السلام کی تبلیغ ملک شام کی طرف بھی ہوگی۔ اور وہ سلسلہ میں داخل ہو کر مسیح موعود کے لئے دعائیں کرینگے۔ اور اسکی تبلیغ کو زیادہ وسعت دیں گے۔ کیونکہ دعا دنیا میں دو قسم کی ہوتی ہے۔ ایک خالق کی طرف اور ایک مخلوق کی طرف۔ پس ان کی دعا کے صرف یقیناً ہی معنی نہیں۔ کہ وہ مسیح موعود کے لئے خدا سے دعا کرینگے۔ بلکہ اسکے یہ بھی معنی ہیں کہ مسیح موعود کے ذریعے دوسرے لوگوں کو خدا کی طرف بلاینگے۔ دعا کے معنی پکارنے اور بلانے اور التجا کرنے کے ہیں۔ پس ان کا پکارنا اور بلانا اور التجا کرنا خدا تعالیٰ سے بھی ہو سکتا ہے۔ اور یہ بھی ہو سکتا ہے۔ کہ وہ حضرت مسیح موعود کے ذریعے خدا کی طرف لوگوں کو بلاینگے۔ گو ہر شخص جو دعا کرتا ہے۔ وہ بندوں کے لئے خدا کو پکارتا ہے۔ مگر اس کا مفہوم یہ بھی ہے۔ کہ وہ لوگ حضرت مسیح موعودؑ کی محبت میں اس قدر سرشار ہوں گے۔ کہ ساری دنیا کو حضرت مسیح موعودؑ کی طرف دعوت دینے کے لئے کھڑے ہو جائینگے۔ تاہم اس ذریعے سے خدا کا قرب حاصل کریں۔ تو اللہ تعالیٰ نے خصوصیت کے ساتھ ان لوگوں کو اس کام کے لئے چنا ہے۔ اور پیشگوئیوں میں ان کا ذکر فرمایا ہے۔ اسی طرح ولایت اور دوسرے ممالک میں اس سفر کی وجہ سے خاص تحریک پیدا ہو گئی ہے۔ اور ایک خاص جوش پیدا ہو گیا ہے۔ اور سلسلہ کو خاص شہرت حاصل ہو گئی ہے۔ مجھے خط آیا ہے۔ کہ ۳ دسمبر تک اخباروں میں برابر ہمارے متعلق مضامین شائع ہو رہے ہیں۔ حالانکہ ۲۲ اکتوبر کو ہم نے ولایت کو چھوڑ دیا تھا اس کے بعد ڈیڑھ ماہ تک ہمارے وفد کے متعلق مضامین اخباروں میں نکلتے رہے اب اگر اس تحریک کو چھوڑ دیا جائے۔ اور جاری نہ رکھا جائے۔ تو نتیجہ یہ ہو گا کہ سارا سارا روپیہ جو اس سفر پر خرچ ہوا۔ ضائع چلا جائیگا۔ اور ب محنت برباد ہو جائیگی۔ اسی طرح میں سمجھتا ہوں۔ کہ اسی سفر کا نتیجہ ہے کہ بیت المال کے بل رک گئے ہیں اور اب تک ادا نہیں ہوئے۔ اور تین ماہ کی تنخواہیں بیت المال کے ذمہ ہیں۔ اس تکلیف کا باعث بھی سفر ولایت کے اخراجات ہیں۔ پہلا ستر ہزار روپیہ تو ایسا ہے کہ جس کے ادا کر دینے کا ذمہ خود جماعت نے لیا ہے۔ باقی تیس ہزار روپیہ ایسے ہیں۔ جن کے کچھ بل رکے پڑے ہیں یا جن کی آئندہ کام جاری رکھنے کے لئے ضرورت ہے۔ اور یہ بھی عیناً ماننا پڑتا ہے۔ کہ جو جماعت نے شروع دینے وقت لفظاً اس روپیے کی ادائیگی کا ذمہ نہیں لیا۔ مگر کام کے بڑھنے اور اخراجات کے ترقی کر جانے کا ان کو علم دیا گیا تھا۔ اس لئے گویا جماعت کا یہ بھی اقرار تھا۔ کہ وہ ان اخراجات کو بھی برداشت کرے گی۔ پس میں نے جماعت سے ایک لاکھ روپیہ کی اپیل شائع کی ہے۔ جس کی ادائیگی کی تجویز میں نے یہ کی ہے۔ کہ جماعت کے افراد اپنی ایک ماہ کی آمدنی تین ماہ کے اندر ادا کر دیں۔ جس سے ستر ہزار سے تو وہ قرضہ ادا کیا جاسکے۔ جو اس سفر ولایت کے اختیار کرنے کے لئے لیا گیا۔ اور انکی ادائیگی کے دن اب قریب آگئے ہیں۔ اور باقی تیس ہزار روپیہ وہ بل جو رکے پڑے ہیں۔ ادا کئے جائیں۔ اور انتظار کے کام کو ترقی دی جائے۔ اور تبلیغ کو زیادہ وسیع کیا جائے۔ اور اسی طرح ملک شام کی طرف بھی خاص توجہ کی جائے اس ایک لاکھ کے پورا کرنے کیلئے جو ایک ماہ کی آمدنی تین ماہ میں ادا کر کے کیلئے تجویز کی ہے اس سے زیادہ سے زیادہ جماعت پر بھی بوجھ ہو گا۔



کہ ان کو سال میں ایک ماہ کی بجائے دو ماہ کی آمدنی دینی پڑے گی۔ کیونکہ اگر باقی چندوں کا حساب کیا جائے۔ تو سال میں ایک ماہ کی آمدنی جماعت دیتی ہے۔ اس لئے سال میں ایک ماہ کی بجائے دو ماہ کی آمدنی دے دینا ان پر کوئی بوجھ نہیں ہو سکتا۔ گو بعض پیسے سے اپنی آمد کا پانچواں حصہ ادا کرتے ہیں۔ ممکن ہے۔ وہ استثنائی صورت میں چندہ کا بوجھ محسوس کریں۔ اور اگر اس چندے کو بوجھ بھی فرض کر لیا جائے۔ تو بھی بوجھ خدا کے لئے اور اس کے دین کی اشاعت کے لئے ہم نے اپنے سر پر اٹھایا ہے۔ تو ہر حال اسے۔ اٹھانا ہی چاہیے۔ ضرب اشل ہے۔ کہ جب اکھلی میں سر دیا۔ تو پھر جو ضربیں پڑیں۔ ان سے کیا ڈرنا۔ جب کوئی شخص الہی سلسلوں میں داخل ہوتا ہے۔ تو پھر اس کو ان سب بوجھوں کو بھی اٹھانا پڑتا ہے۔ جو اس سلسلہ کی ترقی کے لئے کام کرنے والوں کے حق میں مقدر ہوتے ہیں۔ اس سفر میں نے جو یورپ اور اسلام کی حالت دیکھی ہے۔ اور اسلام کے مقابلہ میں دشمنوں کی کوششوں کو دیکھا ہے۔ تو میں نے فیصلہ کر لیا ہے۔ کہ اسلام کی اشاعت میں ہیں ایک ذرہ بھر بھی دل میں نہ رکھنا چاہیے۔ پس تم مجھے یہ خیال آجاتا تھا۔ کہ جماعت کے کمزور لوگوں کا خیال رکھا جائے۔ ایسا نہ ہو۔ کہ وہ بوجھ کے تحمل نہ ہونے کی وجہ سے کوئی ٹھوکر کھائیں۔ مگر اب میں نے یہ فیصلہ کر لیا ہے۔ کہ کمزوروں کی کمزوری کا خیال رکھنا اتنا ضروری نہیں۔ جتنا کہ اسلام کی کمزوری کا خیال ضروری ہے۔ ان کی کمزوری سے دین کی کمزوری زیادہ حق رکھتی ہے۔ کہ اس کی طرف توجہ کی جائے۔ اور اس کا زیادہ خیال رکھا جائے۔ ایک ایسا شخص جو خدا کی راہ میں قدم بڑھاتا ہے۔ اور اس کے لئے ہر ایک قسم کی قربانی اختیار کرتا ہے۔ وہ ایسے ہزار آدمیوں سے بھی بدرجہا بہتر ہے۔ جو نہ خود آگے بڑھیں۔ بلکہ دوسروں کے بڑھنے میں بھی روک ہوں۔ اس لئے میں نے فیصلہ کیا ہے۔ کہ میں اس امر کا خیال ہرگز نہ کروں۔ کہ اس بوجھ کا کمزوروں پر کیا اثر پڑے گا۔ جس قدر کوشش کرنے والے اور خدا کی راہ میں ہر طرح کی قربانی کرنے والے ہیں۔ وہ ممتاز ہو جائیں۔ اور کمزوروں کا خیال چھوڑ دیا جائے۔ بلکہ ان کا جدا ہو جانا ہی بہتر ہے۔

یہ وقت ہے۔ کہ جو کچھ بھی ہے۔ ہم خدا کی راہ میں قربان کر دیں۔ اور ہماری کوئی کوشش ادھوری نہ رہے۔ تاکہ خدا کی نصرت بھی ہم پر ادھوری نہ ہو۔ جب انسان ڈرتے ڈرتے خدا کی راہ میں کوشش کرتا ہے۔ تو اس کی نصرت بھی کھلے طور پر نازل نہیں ہوتی۔ کیونکہ ہمیشہ ایسی تحریکوں میں حصہ لینے کا قادیان کے لوگوں کو سب سے پہلے موقعہ دیا جاتا ہے اس لئے اب بھی عام جماعت میں اس اعلان کے شائع کرنے سے پہلے آپ کو موقعہ دیا جاتا ہے۔ منافق اور کمزور لوگ ایسی قربانی کی تحریک نہیں سمجھتے ہیں۔ اور وہ کوشش کرتے ہیں کہ اس قربانی سے بچ جائیں یا ان کے کان میں وہ آواز نہ پڑے۔ تاکہ ان کا وہ تحریک نہ ہو۔ لیکن میں ایسی تحریکوں پر گھبراتا نہیں۔ بلکہ خوش ہوتا ہے۔ اور اس کو خوش ہوتا ہے۔ کہ تحریک سب سے پہلے مجھے تک پہنچی۔ وہ ڈرتا نہیں۔ بلکہ اس پر اس کو تازہ ہوتا ہے۔ اور خدا تعالیٰ کا وہ شکر ادا کرتا ہے۔ اور سب سے زیادہ اس کی راہ میں قربانی کرتا ہے۔ اور درجہ بھی سب سے بڑھ کر پاتا ہے۔ کیا کوئی کہہ سکتا ہے۔ کہ جو قربانی حضرت ابو بکر نے کیں۔ یا جس جس خدمت کا ان کو موقعہ حاصل ہوا ہے۔ وہ آکر دکر تے تھے۔ کہ مجھے سب سے پہلے ان قربانیوں کا کیوں موقعہ ملا۔ انہوں نے بڑی خوشی کے ساتھ اپنے آپ کو خطرات میں ڈالا۔ اور خدا کی راہ میں تکلیفیں اٹھائیں۔ اس لئے انہوں نے وہ درجہ پایا۔ جو حضرت عمر بھی نہ پاسکے۔ کیونکہ جو پہلے ایمان لاتا ہے اس کو سب سے پہلے قربانیوں کا موقعہ ملتا ہے۔ حالانکہ خطرات حضرت عمر کے ایمان

لانے کے وقت بھی تھے۔ تکلیفیں دی جاتی تھیں۔ سنازیں نہیں پڑھنے دیتے تھے۔ صحابہ وطنوں سے بے وطن ہو رہے تھے۔ پہلی ہجرت جستہ جاری تھی ترقیوں کا زمانہ ان کے ایمان لانے کے بت بعد شروع ہوا۔ مگر پھر بھی جو مرتبہ حضرت ابو بکر کو ابتدا میں ایمان لانے اور ابتداء میں قربانیوں کا موقعہ میسر آنے کی وجہ سے حاصل ہوا۔ حضرت عمر اس کی برابری نہ کر سکے۔ یہی وجہ ہے۔ ایک دفعہ حضرت ابو بکر اور حضرت عمر کا اختلاف ہو گیا۔ تو آپ نے فرمایا۔ کہ تم لوگ جس وقت اسلام سے انکار کر رہے تھے۔ اس وقت ابو بکر نے اسلام کو قبول کیا۔ اور جس وقت تم اسلام کی مخالفت کر رہے تھے۔ اس نے اسلام کی مدد کی۔ اب تم اس کو کیوں دیکھ رہے ہو۔ تو ان کے پہلے ایمان لانے اور قربانیوں کا اظہار آنحضرت صلی اللہ علیہ وسلم نے فرمایا حالانکہ تکلیفیں حضرت عمر نے بھی اٹھائیں اور قربانیاں انہوں نے بھی کی تھیں۔ پس حضرت ابو بکر کو اس سبقت پر فخر حاصل تھا۔ کیا کوئی کہہ سکتا ہے۔ کہ حضرت ابو بکر یہ چاہتے ہوں۔ کہ کاش فتح مکہ کے وقت ان کو ایمان لانے کا موقعہ ملتا۔ بلکہ اگر دنیا کی بادشاہت کو بھی ان کے سامنے رکھ دیا جاتا۔ تو حضرت ابو بکر اس کو نہایت حقیر بدلہ قرار دیتے اور منظور نہ کرتے۔ بلکہ وہ اس مرتبہ کے معاوضہ میں دنیا کی بادشاہت کو پاؤں سے ٹھوکر مارنے کی تکلیف بھی گوارا نہ کرتے۔ حالانکہ ان تکلیفوں سے طبعی طور سے مومن کو رنج بھی ہوتا ہے۔ مگر ایمان کی وجہ سے اس تکلیف کو بھی وہ انعام سمجھتا ہے۔ جیسا کہ کسی کا باپ شہید ہو جائے۔ تو کچھ شک نہیں۔ کہ اس کو طبعی طور پر اس کا رنج بھی ہو گا۔ مگر وہ یہ بھی نہیں کہہ سکتا کہ اس کے باپ کو شہادت کا مرتبہ کیوں ملا۔ اگر بظاہر اس کو رنج پہنچتا ہے۔ تو دل میں فرحت اور اطمینان بھی اس کو ہوتا ہے۔ مومن کے اس رنج میں بھی ایک ایسی باریک خوشی ہوتی ہے۔ کہ دنیا کی کسی خوشی کو بھی وہ اس کے برابر قرار نہیں دے سکتا۔ پس اس امر کو مد نظر رکھتے ہوئے۔ میں سب سے پہلے قادیان کے احباب کو جو اپنا سب کچھ چھوڑ چھاڑ کر اور تمام رشتہ داروں کو قطع کر کے قادیان میں ہجرت کر آئے ہیں۔ اور ان کو جو دراصل اس بستی کے رہنے والے ہیں۔ جو کہ خدا کے مسیح کی بستی ہے۔ اس نصیحت کی وجہ سے ان کو اس تحریک میں حصہ لینے کا حق دار سمجھتا ہوں۔ تاکہ آپ دوسروں کے لئے نمونہ بنیں۔ اور آپ کے نمونہ سے دوسروں کو اس تحریک میں شامل ہونے کا موقعہ حاصل ہو۔ اب میں وہ اپیل پڑھ کر سناتا ہوں :

حضور نے اس تقریر اور تحریک کے سنالے کے بعد۔ جناب حافظ روشن علی صاحب سے کسی پر بیٹھ ہوئے جھک کر فرمایا۔ حافظ صاحب عجیب بات ہے۔ کہ اس تحریک سے پہلے ایک صاحب جن کا نام بابو اند بخش صاحب ہے۔ اور جو سب پوسٹ ماسٹر ہیں انہوں نے ایک اپنا خواب مدت کا دیکھا ہو ا بھی ہے۔ اس میں وہ مجھے لکھتے ہیں۔ کہ آپ ایک دینی جگہ کسی پر تشریف فرما ہیں۔ اور آپ کے سامنے کچھ آدمی جن میں کچھ نوجوان بھی ہیں۔ کھڑے ہیں۔ آپ اپنی زبان سے کچھ بیان کر رہے ہیں۔ اور سب لوگ اپنی جیبوں سے نقدی نکال نکال کر دیتے جا رہے ہیں۔ آپ نے اپنی جیب سے ایک نوٹ ڈھائی روپے کے نوٹ کے برابر نکالا۔ اور میر محمد الحق صاحب کو دیا۔ وہ نوٹ فوراً آہستہ آہستہ بدلتا شروع ہو گیا۔ اور بہت بڑھ گیا۔ ایک طرف اس کے گول خوبصورت چیز پر ہر رنگ کے روپے اٹھائیاں چوئیاں وغیرہ بن گئیں۔ اور دوسری طرف مولے الفاظ میں کچھ عبارت لکھی گئی۔ جہاں تک یاد پڑتا ہے۔ یہ لکھا تھا کہ یہ خدا



أَعُوذُ بِاللَّهِ مِنَ الشَّيْطَانِ الرَّجِيمِ

بِسْمِ اللَّهِ الرَّحْمَنِ الرَّحِيمِ

مَحَلَّةٔ نَصْرَتِی ۛ اَرْسُولِ الْکَرِیْمِ ۛ

خدا کے فضل اور رحم کے ساتھ

ہوال

قُلْ اِنْ مَلَاقِیْ دُشْمَیْیَ دِمَاقِیْ یَلِیْهِ رَبِّ الْعَالَمِیْنَ

مرابطہ الی اللہ

برادران جماعت احمدیہ! السلام علیکم

آج سے آٹھ ماہ پہلے میں نے آپ لوگوں سے مشورہ دریافت کیا تھا۔ کہ انفرنس اب لندن نے جو مجھے بکچر کی درخواست دی ہے۔ کیا میں اس کو قبول کر کے خود انگلستان جاؤں یا مضمون لکھ کر بعض اور دوستوں کے ہاتھ روانہ کر دوں۔ میری تحریر کے جواب میں جامعہ تائید احمدیہ میں سے نوٹس فی صدی نے یہ مشورہ دیا تھا کہ اس موقع سے فائدہ اٹھانا چاہیے اور مجھے خود جا کر اہل مغرب کو اسلام کی طرف بلانا چاہیے۔ اخراجات کثیرہ جن کا اس سفر میں پیش آنا ایک لازمی امر تھا۔ ان کے استعینا جواب نے یہ مشورہ دیا تھا کہ اس وقت قرضہ کے طور پر ان کا انتظام کر لیا جائے۔ بعد میں جامعہ تائید احمدیہ اس روپیہ کو خاص چندہ کے طور پر جمع کر دینگی۔ میں نے اس مشورہ کو باوجود سخت مشکلات کے قبول کر لیا۔ اور انگلستان کی طرف روانہ ہو گیا اللہ تعالیٰ نے جس رنگ میں اس سفر کو برکت دی۔ اور سلسلہ احمدیہ کی شہرت دوام کا موجب بنایا اور اس کے ذریعہ دنیا کے گوشہ گوشہ میں اس کا نام بلند کیا۔ اور ہزاروں قلوب میں سلسلہ کی ہیبت اور عظمت کو قائم کیا۔ وہ محتاج بیان نہیں۔ سب احباب اس سے واقف ہیں۔ یہ شہرت قادیان بیٹھے ہوئے دس ہزار سال میں بھی لاکھوں روپیہ خرچ کر کے نہیں ہو سکتی تھی۔ مگر یہ جو کچھ تھا۔ ایک بڑا بڑا تھا۔ تیرہ سو سال کی پیشگوئیاں صرف اسی قدر شہرت کا سامان پیدا کر کے ختم نہیں ہو سکتیں۔ اس سفر کا نتیجہ موجودہ نتیجہ سے بہت زیادہ اہم انشاء اللہ نکلیگا۔ اور مخالفوں کی آنکھوں کو خیرہ اور مومنوں کے دلوں کو مسرور و خوش کر کے چھوڑے گا۔ مگر اب تک بھی جو نتیجہ نکل چکا ہے۔ دوست تو دوست دشمن بھی اس کا اعتراف کر رہے ہیں خصوصاً شام اور انگلستان میں سلسلہ احمدیہ کی محبت کا بیج اس قدر سعید دعوں میں بویا گیا ہے کہ انسانی عقل اس کو سمجھ کر حیرت زدہ ہو جاتی ہے۔ اور خدا کی قدرت ثنائی پر شکر۔

اس سفر میں اور اس کے بعد جو جو تکالیف مجھ کو پہنچی ہیں اور جو تکالیف دوسرے ممبران وفد کو پہنچی ہیں وہ بھی آپ لوگوں کو معلوم ہیں۔ ان کے بیان کرنے کی مجھے ضرورت نہیں۔ ہاں میں یہ کہنے سے رک نہیں سکتا کہ وہ دلوں کو ہلا دینے والی اور کروں کو جھکا دینے والی ہیں خصوصاً وہ تکالیف جو مجھے اس سفر میں یا اس کے متابعہ میں آئی ہیں۔ اور جن کی مجھے اللہ تعالیٰ نے قبل از وقت اطلاع دیدی تھی۔ وہ ایسی ہیں کہ انہوں نے میری بستی کی بنیاد کو ہلا دیا ہے اور اگر اللہ تعالیٰ کی منفرت کی امید اور اس کے دین کا کام میرے سامنے نہ ہوتا، تو اس دنیا

میں میری دلچسپی کا سامان بہت ہی کم باقی رہ گیا ہے۔ میری صحت متواتر بیماریوں سے جو تبلیغ ولایت کے متعلق تعصبات اور دوران سفر کے متواتر کام کے نتیجہ میں پیدا ہوئیں بالکل ٹوٹ چکی ہے۔ اور غموں اور صدموں نے میرے جسم کو ذکر یا علیہ السلام کی طرح کھوکھلا کر دیا ہے۔ اور میں محسوس کرتا ہوں کہ اگر کبھی بھی میرا جسم راحت اور آرام کا مستحق اور میرا دل اطمینان کا محتاج تھا۔ تو وہ یہ وقت ہے۔ لیکن صحت کی کمزوری جانی اور مالی ابتلاؤں کے باوجود بچا آرام ملنے کے میری جان اور بھی زیادہ بوجھوں کے نیچے دبی جا رہی ہے۔ کیونکہ سفر مغرب کی وجہ سے اور اخلافت کتب کی غرض سے جو دیر قریب لیا گیا تھا۔ اکی ادا کی کا وقت سر پہ ہے ۱۱۵ بلکہ شروع ہو چکا ہے۔ اور بیت المال کا یہ حال ہے کہ قرضہ کی ادائیگی تو الگ ہی۔ کارکنوں کی تنخواہیں ہی تین تین ماہ کی واجب الادا ہیں۔ پس یہ غم مجھ پر مزید براں پڑ گیا ہے کہ قرضہ ادا نہ ہونے کی صورت میں ہم پر نادمہندی اور وعدہ خلافی کا الزام ڈالے۔ اور اسی طرح وہ لوگ جو باہر کی اچھی ملازمتوں کو ترک کر کے قادیان میں خدمت دین کے لئے بیٹھے ہیں۔ ان کو فائدہ کشی کی حالت میں دیکھنا اور انہوں ان کی آن تنگ خدمات کے بعد قوت لایموت کے لئے روپیہ بھی نہ ملے سنا کوئی معمولی صدمہ نہیں ہے۔ تیسرا صدمہ مجھے یہ ہے۔ کہ اس قدر تکالیف برداشت کر کے جو سفر اختیار کیا گیا تھا۔ اس کے اثرات کو دیر پا اور وسیع کرنے کے لئے ضروری تھا۔ کہ فوراً سفر کے سبب کے ماکت شام اور انگلستان میں تبلیغ کا راستہ کھولا جاتا۔ مگر مالی تنگی کی وجہ سے اس کام کو شروع نہیں کیا جاسکتا۔ اور سب محنت کے برباد ہونے کا خطرہ ہے۔ ان خدمات کے بعد جو میری صحت اور میرے جسم کو پہنچے ہیں۔ اور جو اپنی ذات میں ہی ایک انسان کو ہلاک کر دینے کے لئے کافی ہیں۔ اس قدر قومی خدمات کا بوجھ میرے لئے ناقابل برداشت ہوا جا رہا ہے۔ پس میں نے اب فیصلہ کیا ہے کہ اس وعدہ کے مطابق جو احباب نے سفر ولایت کے متعلق مشورہ لینے وقت کیا تھا ایک خاص چندہ کی اپیل کروں۔

سفر ولایت پہ پچاس ہزار روپیہ خرچ آیا ہے۔ اور اس خاص لڑی بھر کی اشاعت پر جو اس سفر کی غرض کے لئے چھپوایا گیا۔ بیس ہزار روپیہ موجودہ مالی تنگی کو رفع کرنے اور سفر کے جو سختیک اسلامی اور مغربی بلاد میں پیدا کی تھی تھی۔ اس کے پتے اترے اس سے فائدہ حاصل کرنے کے لئے تیس ہزار روپیہ کی ضرورت ہے۔ یہ کل ایک لاکھ روپیہ ہوتا ہے۔ اور میں اس کے لئے اب جماعت سے اپیل کرتا ہوں۔ اور اس کے پورا کرنے کے لئے یہ تجویز کرتا ہوں۔ کہ ہر شخص جو احمدی کہلاتا ہے۔ اس غرض کے لئے اپنی ایک مہینہ کی آمدین ماہ میں اپنے ۵۰۰۰ روپیہ سے ۱۵۰۰ روپیہ تک علاوہ ماہواری چندہ کے جو دے دیتا ہے۔ اس خاص ٹھیک میں ادا کرے۔ زمیندار لوگ دونوں فصلوں کے موقع پر علاوہ مقررہ چندہ کے دوسری من پیداوار چھ ادا کریں۔ اور اس جماعت کی عزت اور سلسلہ کے کام کو برباد ہونے سے بچا جائے۔

لئے عزیزو! آپ لوگوں کے کہنے پر ولایت کے وفد کے لئے لوگوں سے قرض لیا گیا ہے۔ کیونکہ برلن کی زمین فروخت نہ ہو سکی تھی۔ اور آپ لوگ یہ بھی سمجھ سکتے تھے۔ کہ جب اس قدر زور سے غیر مالک میں سلسلہ کی تبلیغ کی جائیگی۔ تو ضرور ہے کہ اس کام کو جاری رکھنے اور اس سے فائدہ اٹھانے کے لئے بھی بہت سے روپیہ کی ضرورت ہوگی۔ پس آپ لوگوں کا فرض ہے۔ کہ اس رقم کو جلد سے جلد مہیا کر دیں۔ تاکہ وہ لوگ جن سے روپیہ قرض لیا گیا۔ ان کو سب وعدہ وقت پر روپیہ ادا کیا جاسکے۔ اور تاکہ آئندہ کام کو اس صورت میں چلایا جائے۔ کہ سب محنت اکارت نہ جائے۔ چاہیے کہ ہر ایک احمدی سچے جوش سے اس کام کو پورا کرنے کے لئے لگ جائے۔ اور آرام نہ کرے۔



جب تک کہ وہ خود اس ذمہ داری کو ادا نہ کرے۔ اور جب تک کہ دوسروں کو بھی اس کام میں شریک نہ کرے۔ اور چاہیے کہ احباب اس طرح تہذیبی اور انتظام سے کام کریں۔ کہ کوئی احمدی ایسا نہ رہے۔ جس نے اس تحریک میں حصہ نہ لیا ہو۔ یہ ایک ماہ کی آمدتیں ماہ میں دینے کی شرط میں نے صرف کمزوروں اور ایسے لوگوں کو مد نظر رکھ کر لگائی ہے۔ جو پہلے ہی بعض مالی مشکلات میں مبتلا ہوں۔ ورنہ میں جانتا ہوں کہ کئی مخلصین اپنے اخلاص کی وجہ سے اور کئی آسودہ مال لوگ اپنی آسودگی کی وجہ سے ایسے ہیں۔ کہ وہ ایک ماہ کی آمد سے زائد دنیا چاہتے ہیں۔ اور دینے کی قدرت رکھتے ہیں۔ میں ایسے لوگوں سے کہوں گا۔ کہ میری قیدوں کی وجہ سے اپنے ایمان اور اپنے اخلاص کو قید نہ کرو۔ بلکہ آگے بڑھو۔ اور خدا کے فضل سے حصہ لینے کی بیش از بیش کوشش کرو۔ کہ یہ دن روز نہیں آتے۔ اور ایسی عیدوں کے چاند ہر سال نہیں چلتے خدا کے رسولوں کا زمانہ ڈھونڈنے سے نہیں ملتا نہ تلاش کرنے سے حاصل ہوتا ہے۔ یہ دن تو خدا ہی لاتا ہے۔ اور اپنی پوشیدہ مکتوں کے ماتحت لاتا ہے۔ پس ان دنوں سے بڑھ کر قیمتی اور نایاب دن اور کوئی نہیں۔ پس ان سے جس قدر فائدہ حاصل کر سکتے ہو۔ کرو۔

اے بھائیو۔ آپ لوگوں نے اس شخص کا زمانہ پایا ہے۔ جس کے زمانہ کی خبر نوح سے لے کر رسول کریم صلی اللہ علیہ وسلم تک سب رسولوں نے دی تھی۔ ہاں اس کا کا زمانہ جو دنیا کے لئے منجی ہے۔ اور سارے جہان کو ایک دین پر جمع کرنے کے لئے آیا ہے۔ جس کا زمانہ قیامت کا زمانہ ہے۔ کیونکہ اس میں دنیا کو اکٹھا کرنے کے لئے خدا کی قرآن پھونکی گئی ہے۔ وہ آدم ثانی ہے۔ کیونکہ اس کی قدسی تاثیرات سے اب دنیا کو ایک نئی پیدائش حاصل ہونے والی ہے۔ جس طرح پہلے آدم کے ذریعہ سے اس کو جسمانی پیدائش ملی تھی۔ اب اس آدم ثانی کے ذریعہ سے اسے ایک روحانی پیدائش ملے گی۔ دل بدل دیئے جائیں گے۔ علوم و عرفان کے دروازے کھول دیئے جائیں گے۔ خدا تعالیٰ کے زندہ اور قدیر ہونے کے ثبوت اس طرح دیا گئے ہیں کہ اگر یہ انسان اپنی آنکھوں سے اس کو دیکھ لے گا۔ اور قیامت اور حشر بعد الموت کی حقیقت اس طرح متکشف کی جائیگی کہ گویا لوگ مردوں کو اپنے سامنے دیکھیں گے۔

آپ لوگوں نے خدا تعالیٰ کی قدرت کا نشان پر نشان دیکھا۔ اور معجزہ پر معجزہ مشاہدہ کیا۔ اور نہ صرف یہ کہ خدا تعالیٰ کے جبرئیل حضرت احمد علیہ السلام کے ہاتھ پر ہا لاکھوں معجزات دیکھے۔ بلکہ آپ کے بعد آپ کے خلفاء کے ہاتھ پر بھی آپ نے خدا کے قادرانہ نشانات کا مشاہدہ کیا۔ پس کیا اس زمانہ کو پا کر اور اس قدر نشان دیکھ کر بھی آپ لوگوں کے دلوں میں دنیا کی کوئی ملوثی رہ سکتی ہے۔ اگر شہزادہ عبداللطیف صاحب اور سووی نعمت اللہ صاحب شہید کے ہونے ساری جماعت کی ایمانی حالت کا نقشہ ہیں۔ تب بھی یہ کہنا چاہیے کہ ہمیں اور ہرگز نہیں۔ پس میں نہیں سمجھ سکتا۔ کہ آپ لوگوں میں سے آج بھی کوئی یہ جواب دینا کہ اذهب انت و ربک فقاتلانا ہذا صناعا عددون۔ بلکہ میں جانتا ہوں کہ خدا تعالیٰ نے ان نشانات کو جو بارش کی طرح نازل ہو رہے ہیں دیکھ کر آپ میں سے ہر ایک شخص پر بکھڑے ہوئے آگے بڑھے گا۔ کہ ہم آپ کے آگے لڑیں گے اور پیچھے رہیں گے اور اس طرح لڑیں گے اور باہر لڑیں گے۔ اور اس روحانی اور علمی مقابلہ کے میدان کو نہیں چھوڑیں گے جب تک کہ اسلام کی فتح نہ ہوئے۔ اور دشمن پیچھے دکھا کر بھاگ نہ جائے۔ اور میں امید کرتا ہوں کہ آپ لوگ میری اس آواز کے جواب میں کہ میں انصاری الی اللہ خدا کے دین کی اشاعت کے لئے کون میری مدد کے لئے آگے بڑھتا ہے ایک زبان ہو کر بلا استثناء دیکھ

کر کہیں گے۔ کہ نحن انصار اللہ۔ ہم خدا کے دین کے خادم اور مددگار ہیں۔ جو اپنے مالوں سے کیا اپنے خون کے قطروں سے دین کے پودوں کی آبیاری کرنے کے لئے تیار ہیں اے بھائیو میں اس سفر سے پہلے کسی دفعہ یہ خیال کیا کرتا تھا۔ کہ جماعت سے کام لیتے وقت مجھے اس امر کا خیال رکھنا چاہیے۔ کہ لوگ کام سے ملوں نہ ہو جاویں اور ان کے دل شک نہ جاویں۔ لیکن اس سفر میں جو نازک حالت اسلام کی میں نے دیکھی ہے اور جو طاقت اور قوت اور ہوشیاری اس کے دشمنوں میں میں نے پائی ہے۔ اس کے بعد میں نے فیصلہ کر لیا ہے۔ کہ یہ زمانہ ڈرنے کا زمانہ نہیں۔ اور یہ وقت اور صورتی کوششوں کا وقت نہیں۔ جو بزدل ہے۔ اس کو دانا نہیں جانے دینا چاہیے۔ اور صرف بہادریوں کو لے کر جو اسلام کے لئے ہر اک شے کو قربان کرنے کے لئے تیار ہیں آگے بڑھنا چاہیے۔ اور بلا کسی قربانی کے خوف کے بلا کمزوریوں کے لحاظ کے آگے ہی بڑھنے چلے جانا چاہیے۔ حضرت مسیح موعود علیہ السلام نے اللہ تعالیٰ کے آپ پر اور آپ کے اور ہمارے مطلق پیارے محمد عربی پر بے انتہا درود دیوں۔ سچ فرمایا تھا۔ کہ نرم پاؤں و دلوں کو جو کانٹوں کے چھینے سے ڈرتے ہیں۔ واپس ہو جانا چاہیے۔ کیونکہ میرا راستہ خطرناک ہے اور دشوار گزار گھاٹیوں میں سے مجھے گزرنا ہے۔ وہی میرے ساتھ چلے۔ جو موت میں راحت دیکھتا ہو اور قربانی میں لذت پاتا ہو۔ اس میں کوئی بھی شک نہیں۔ کہ کفر کو جو ناپاکی غلبہ ہے۔ اور اسلام کی اشاعت کے جو آسمانی سامان پیدا ہو رہے ہیں۔ ان کو مد نظر رکھتے ہوئے ایک زبردست حمد کی ضرورت ہے۔ ایسا حملہ کہ اس میں اپنے سر اور پاؤں کی کچھ خبر نہ رہے عزیز رشتہ دار دوست ال جانم و اپنی جان اور عزت کی چیز کی بھی پرواہ نہ ہو۔ صرف اور صرف ایک خیال ہو۔ کہ خدا کے واحد کا نام دنیا میں قائم ہو۔ اور اسلام کی حکومت دنیا میں پھیل جائے۔ نہ زمینوں پر بلکہ لوگوں کے دلوں پر۔ پس اب اس تجربہ کے مطابق میرا رویہ ہوگا۔ اور میں جانتا ہوں۔ کہ ان بیش از بیش قربانیوں کے کرنے میں جن کا اب آپ سے مطالبہ کیا جائے گا۔ میں آپ میں سے ہر اک کو دوسرے سے بڑھے کی کوشش کرتا ہوں دیکھوں گا۔ اور آپ میں سے ہر اک شخص اپنے عمل سے ثابت کر دے گا۔ کہ وہ شہزادہ عبداللطیف اور سووی نعمت اللہ صاحب کے ہم عنان ہے۔ اور ان سے ایک قدم بھی پیچھے نہیں رہنا چاہتا۔

جس امر کا میں نے اس وقت مطالبہ کیا ہے۔ یہ بالکل حقیر اور ذلیل قربانی ہے۔ اس سے بڑی قربانیاں سامنے ہیں۔ اور بعد کو آنے والی ہیں۔ کیونکہ اسلام کی ترقی کے دن آئے ہیں۔ بلکہ دروازہ پر آچکے ہیں۔ اور ترقی کے ساتھ ساتھ قربانیاں بھی بڑھتی چلی جائیگی ایک ماہ کی آمد سال میں دے دینے کے تو صرف یہ ہے۔ کہ ماہواری اور دوسرے چند لوگوں کو گویا آپ لوگ سال میں سے ہر ماہ کی آمد خدا کے نام دیتے ہیں۔ اور دس ماہ کی آمد اپنے پر خرچ کرتے ہیں۔ یا دوسرے غفلتوں میں یہ کہ صرف چھٹا حصہ خدا کی راہ میں دیتے ہیں۔ حالانکہ بیعت کے وقت آپ نے اقرار کیا تھا۔ کہ آپ کا جو کچھ بھی ہے۔ وہ خدا کا ہی ہے۔ پس یہ قربانی کوئی قربانی نہیں۔ اور سچا مومن اسے قربانی کہتا ہوا بھی شرماتا ہے۔ اور میں حقیر اس مالی قربانی کے علاوہ بعض جسمانی اور علمی قربانیوں کا آپ سے مطالبہ کرنے والا ہوں۔ جس کے لئے میں امید کرتا ہوں۔ کہ آپ لوگ پہلے سے تیار ہو جائیں گے۔

میرے پیارے بھائیو۔ خدا تعالیٰ آپ لوگوں کے ساتھ ہو۔ اور آپ کے لئے اپنی رحمت کے دروازے کھولے۔ یہ زمانہ اشاعت کا زمانہ ہے۔ اور اشاعت کا زمانہ صرف مالی قربانیوں کو چاہتا ہے۔ پس نہ صرف یہ کہ آپ کو ہر سال مانا امداد میں پہلے سالوں سے زیادہ



(三)

ہجرت بہر حال شکی ہوگی اور عدالتی اور ریویو سے اشتہاروں کی ہجرت الگ ہے۔ ارسال ضمیمہ  
بالفعل ۱۵۰ رو صفحہ کے لئے عنایت زیادہ فی ورقہ ۸ سینکڑہ زائد (دینچر، افضل)



# کابل میں دو اور بیگناہوں کا خون ہمارے دو احمدی بھائی شکار کر دیئے گئے

اشہار و انت

بعد التنازع محمد حسین صاحب سبب جج بہادر ورجہ  
 چھایم شہر راوہ پٹنہ

بشن ہوس وند میرا نند قوم کھڑی ساکن گوداہ تھیں  
 راوہ پٹنہ دی رہی

نام  
 قادیان و لدنا اور ساکن میرا پیری تھیں راوہ پٹنہ دی رہی  
 دھولے ۲۰۰ روپیہ بروئے تنگ  
 اشتہار و زر آرڈر ۲۰۰ روپیہ دیوانی  
 نہام قادیان و لدنا اور ساکن میرا پیری تھیں راوہ پٹنہ دی رہی  
 مقدر مندرجہ بالا میں مدعا علیہ ویدہ دانستہ تھیں  
 سے گریز کر رہا ہے۔ اس لئے مدعا علیہ کے نام اشتہار و زر  
 آرڈر ۲۰۰ روپیہ دیوانی جاری کیا جاتا ہے۔ اگر  
 مدعا علیہ مورخہ ۲۵ فروری ۱۹۲۵ء کو عدالت میں اسلئے  
 جوابی مقدمہ کے اصرار یا وکالتاً حاضر نہیں ہوگا۔ تو اس  
 کے برخلاف کارروائی یکطرفہ کی جاوے گی۔ مورخہ ۲۰  
 جہر عدالت دستخط حاکم

## ناور موقع احباب کیلئے

قلعہ اراضی الوہوم ریتی چھدا جو ۸۰ کنال کا ٹکڑا ہے۔ نہایت  
 عمدہ موقع پر نئی اور پرانی آبادی کے درمیان ہے فروخت کیا  
 جائے گا۔ اس رقبہ کے چھوٹے چھوٹے ٹکڑے تین سو سے لے  
 کر ایک کنال تک کے بنائے گئے ہیں۔ باقاعدہ یادداشتیں اور اس  
 میں ایک بڑی بھاری سند کی نقشہ تھوڑا کر دیا گیا ہے۔ جو صاحب  
 قادیان میں کوئی جائیداد بنا نا چاہیں۔ ان کے لئے بہت عمدہ موقع  
 ہے۔ اس جگہ سے زمین خرید کر کے بمطابق نقشہ و کانیں وغیرہ تیار  
 کی جاویں۔ تو بہت کچھ کرانہ کی آمد ہو سکتی ہے۔

خدا کے فضل سے قادیان کی حیثیت دم بدم بڑھ رہی ہے  
 اب کی خرید کی ہوئی جائیداد آئندہ چند سال کے بعد اس کی بڑی  
 بھاری قیمت ہوگی۔ اس نادر موقع سے لوگوں کو فائدہ اٹھانا  
 چاہیے۔ جو صاحب خریدنا چاہیں۔ دفتر امور عامہ میں آکر نقشہ دیکھ  
 کر خرید سکتے ہیں۔ ہر ایک قلعہ ٹکڑہ کی قیمت اس کی حیثیت کے مطابق  
 رکھی گئی ہے اور ان لوگوں کو بھی اطلاع دی جاتی ہے۔ جنہوں نے پہلے  
 سے اپنی چھت کی زمین خریدنے کے لئے درخواستیں دی ہوئی ہیں۔ اگر  
 وہ مخصوص قلعہ خریدنا چاہیں تو فروری ۱۹۲۵ء تک درخواستیں دفتر تھا سے  
 پہنچ کر کے داخل کر دیں۔ ورنہ ان کی پہلی دکان ہوئی درخواست کا کوئی

## مختلف خبریں

لندن ۱۲ فروری۔ یورشلیم میں یہودیوں اور  
 عربوں کے درمیان تعلقات خراب ہو گئے ہیں اور جب  
 لارڈ بلفور یکم اپریل کو یہودی یونیورسٹی کا افتتاح کرینگے  
 تو عرب ہڑتال کر دیں گے۔

قاہرہ ۱۲ فروری۔ معلوم ہوا ہے۔ کہ سرداری  
 کے قتل کے سلسلہ میں ۲ فروری کو جو دو گرفتاریاں ہوئی ہیں  
 ان میں عبدالحمید اور کابھائی عبدالفتح شامل ہیں۔ موخر الذکر نے  
 مجسٹریٹ کے سامنے اقبال کیا۔ کہ میں نے قتل میں حصہ دیا۔  
 اس نے دیگر ملزمانوں کے نام بھی بتا دیئے ہیں۔

ننگرانہ صاحب کے گرد و نواح کے مواضع میں  
 پیلیگ ہونے کے باعث ۲۱ فروری کو ہونے والا شہیدری  
 دیوان منسوی کر دیا گیا ہے۔

لندن ۱۱ فروری۔ بقول اخبار ڈی کی کرائیکل شہزادہ  
 آر تھرف آف کنٹ کے وائسرائے بن کر دوبارہ ہندوستان  
 جانے کا خیال بالکل ترک کر دیا گیا ہے۔ اور لارڈ ڈیڈنگ  
 کے بعد لارڈ لٹن موجودہ گورنر بنگال وائسرائے ہند بنیں گے

پورٹ سوڈان ۸ فروری۔ جدہ کا ایک پیغام  
 منظر ہے۔ کہ دشمن نے غیر متوقع خاموشی کے بعد چند روز  
 سے جدہ میں نہایت شدید حملے کرنا شروع کر دیئے ہیں۔  
 شہر جدہ پر سخت گولہ بادی کی گئی ہے۔ نجدیوں نے شہر  
 کے خطہ مدافعت کے قریب ہی ایک مقام پر قبضہ کر لیا ہے

پشاور ۱۲ فروری۔ کابل سے خبر پہنچی ہے۔ کہ نیم سرکاری مذہبی جنوں کا یہ نتیجہ ہوا  
 ہے۔ کہ دو مسیحی صاحبہ قادیان (احمدی) دکاندار۔ ۱۰ فروری کو سپرٹنڈنٹ پولیس اور  
 پندرہ کانٹریبلوں کی موجودگی میں سنگسار کئے گئے۔ دس ایڈمنسٹریٹری گزٹ ۱۳ فروری ۱۹۲۵ء  
 تعینات حالات کا انتظار ہے۔ یہیں انہوں نے۔ کہ حکومت کابل اپنے سر اسر خلاف شریعت طرز عمل سے  
 اسلام کو بدنام کر رہی ہے۔ اور اس خدا کے تبار و توانا کا منہ نہیں کرتی۔ جو بے گناہوں کے خون کا انتقام  
 لیٹھ والا ذول بطش مندر ہے۔

حکومت برطانیہ اور حکومت ہند کی ہمیشہ یہی  
 کوشش رہی ہے۔ کہ حجاج کو امن اور آزادی سے حج کا موقع  
 ملے۔ لیکن اب تک حالات ایسے ہیں۔ کہ حج میں سخت خطرہ  
 ہے۔ اور حکومت سب کو مشورہ دے گی۔ کہ وہ حج کے لئے  
 نہ جائیں۔ گورنمنٹ برطانیہ تمام اطلاعات کو حکومت ہند تک  
 پہنچا رہی ہے۔ اور لکھ رہی ہے۔ کہ موجودہ محذوق حالات  
 میں حج کے لئے سفر کرنا مناسب نہیں ہے۔

اندازہ کیا گیا ہے۔ کہ برطانیہ کے اتحادیوں کے ذمہ  
 تخمیناً ایک ارب اسی کروڑ پونڈ واجب الادا ہے۔ برطانیہ  
 کے ذمہ امریکہ کا نوے کروڑ پونڈ واجب الادا ہے۔ برطانیہ  
 عظمیٰ امریکہ کو قرضہ ادا کر رہی ہے۔ لیکن اس کے اتحادی اس  
 کا قرضہ ادا نہیں کرتے۔ حالانکہ برطانیہ وہ سارا قرضہ  
 چھوڑنے کو تیار ہے۔ اور اپنے بھٹے کے خسار حرب کے  
 علاوہ ۸۰ کروڑ پونڈ کی غیر ملکی ضمانتوں کا بار بھی اٹھانے  
 کے لئے تیار ہے۔

سٹر لاہور شنگھ پر سٹرنے پنجاب کونسل میں ایک اور  
 رزلوشن اس مطلب کا پیش کرنا ہے۔ کہ انتخاب کے موقع  
 میں اس قسم کی ترمیم کر دی جائے۔ کہ اس صوبہ کی عورتیں بھی ووٹ  
 دے سکیں۔

انڈیا ۱۱ فروری خلیہ پولیس نے اس چوری کے سلسلے میں  
 چار آدمیوں کو گرفتار کیا ہے۔ جو گذشتہ زمیں کانپور سٹیشن پر ہوئی تھی  
 اس چوری میں ایک پارسل کا نقصان ہوا تھا جس میں طلائی دینس اور  
 پیاس ہزار روپیہ کی اشرافیاں تھیں معلوم ہوا ہے کہ تین مجرموں نے  
 اقرار جرم کر دیا اور پچاس ہزار روپیہ کا مال مل گیا ہے۔

مشی عبد الرحمن شہید قادیان میں قادیان میں احباب کے لئے قادیان میں شائع کیا